
26 अगस्त 2015 
विषयः - राज्य सरकार द्वारा राज्य योजना के अंतर्गत बिहार राज्य में पूर्व से संचालित महादलित, 

अल्पसंख्यक एवं अति पिछड़ा वर्ग अक्षर आंचल योजना के तहत वित्तीय वर्ष 2015 - 16 में माह 
अगस्त, 2015 से 20, 000 (बीस हजार) उत्थान केन्द्र के टोला सेवकों एवं 10,000 ( दस हजार ) 
तालीमी मरकज केन्द्र के शिक्षा स्वयंसेवियों के वर्तमान मानदेय 5000 / - ( पांच हजार) रु0 प्रतिमाह 
से वृद्धि कर 8, 000 / - ( आठ हजार) रु0 प्रतिमाह करने , इनकी सेवाएँ 60 ( साठ ) वर्ष की आयु 
सीमा तक लेने एवं सेवाकाल में मृत्यु होने पर एकमुश्त 4,00, 000 ( चार लाख ) रु0 की अनुग्रह 
अनुदान राशि देने की स्वीकृति के संबंध में । 

राज्य सरकार द्वारा विगत वर्षों में महादलित समुदाय, अल्पसंख्यक एवं अति पिछड़ा वर्ग के सामाजिक, शैक्षिक 
एवं आर्थिक उन्नयन हेतु अक्षर आँचल योजना चलाई जा रही है । इस योजना में कार्यरत टोला सेवकों एवं तालीमी 
मरकज के स्वयंसेवियों के प्रयास से साक्षरता एवं शिक्षा के क्षेत्र में महत्वपूर्ण उपलब्धि प्राप्त हुई हैं । बिहार महिला 
साक्षरता के दशकीय वृद्धि में भारत में सर्वश्रेष्ठ प्रदर्शन किया । महादलित , अल्पसंख्यक के बीच शिक्षा के प्रति रूझान 
बढ़ी है । इस पृष्ठभूमि में आवश्यक प्रतीत हुआ कि टोला सेवकों एवं तालीमी मरकज के स्वयंसेवियों का मानदेय बढ़ाया 
जाय , उन्हें 60 वर्षों तक सेवा करने का अवसर दिया जाय एवं कार्य के दौरान सेवाकाल में मृत्यु होने पर एकमुश्त 
4, 00, 000 / - ( चार लाख) रूपये की अनुग्रह अनुदान राशि दी जाय । 

( क .) महादलित, अल्पसंख्यक एवं अतिपिछड़ा वर्ग अक्षर आंचल योजना के माध्यम से सभी 20000 महादलित 
टोलों, अतिपिछड़े वर्गों एवं लगभग 10000 तालीमी मरकजों में इन समुदायों की 15 - 35 आयु वर्ग की सभी महिलाओं 
को बुनियादी साक्षरता प्रदान की जा रही है तथा प्रति वर्ष 6 - 14 आयु वर्ग के इन समुदायों के बच्चों को विद्यालयी 
शिक्षा से जोड़ा जा रहा है । 

( ख.) इस योजना के कार्यान्वयन के लिए पूर्व में चालित उत्थान केन्द्रों एवं तालीमी मरकजों को एक नये 
स्वरूप में संचालित किया जा रहा है जिसमें महादलित , अल्पसंख्यक एवं अतिपिछड़े वर्ग की असाक्षर महिलाएँ भी 
विद्यालयों में संचालित साक्षरता केन्द्रों पर साक्षर हो रही हैं । 

(ग .) इस योजनान्तर्गत कार्यरत सभी टोला सेवक एवं तालीमी मरकज शिक्षा स्वयंसेवी पूर्व से निर्धारित कार्य 
यथा – टोला / पंचायत / प्रखण्ड के अपने ही समुदाय की 15 से 35 आयुवर्ग की महिलाओं को बुनियादी साक्षरता एवं 

इसी समुदाय के 6 से 14 आयुवर्ग के बच्चों का स्थानीय विद्यालय में नामांकन, ठहराव एवं विशेष शिक्षण कार्य के 
अतिरिक्त विभिन्न विभागों द्वारा संचालित लाभुक आधारित योजनाओं का प्रचार - प्रसार, स्वास्थ्य एवं स्वच्छता संबंधी 
जागरूकता एवं समय समय पर शिक्षा विभाग द्वारा निर्देशित कार्यो एवं दायित्व का निवर्हन करेंगे । 

2 . वित्तीय वर्ष 2015 - 16 में संचालित महादलित, अल्पसंख्यक एवं अति पिछड़ा वर्ग अक्षर आंचल योजना के 
तहत 15 से 35 आयु वर्ग की 8 लाख महादलित एवं अति पिछड़ा वर्ग महिलाओं तथा 4 लाख अल्पसंख्यक महिलाओं 
को प्रतिवर्ष बुनियादी साक्षरता एवं विकासात्मक योजनाओं से एवं 6 - 14 आयु वर्ग के महादलित , अल्पसंख्यक एवं अति 
पिछड़ा वर्ग समुदाय के बच्चों को विद्यालयी शिक्षा से जोड़ा जायेगा । वर्तमान में स्वीकृत 20 हजार टोला सेवक केन्द्र 
एवं 10 हजार तालीमी मरकज शिक्षा स्वयंसेवी केन्द्र के विरूद्ध 19414 टोला सेवक केन्द्र एवं 8538 तालीमी मरकज 
केन्द्र संचालित है । प्रत्येक संचालित केन्द्रों पर एक - एक टोला सेवक या शिक्षा स्वयंसेवी कार्यरत है । ये टोला सेवक 
एवं शिक्षा स्वयंसेवी महादलित , अल्पसंख्यक एवं अतिपिछड़ा वर्ग समुदाय के ही होते हैं । 

3. उपर्युक्त के आलोक में राज्य सरकार द्वारा राज्य योजना से बिहार राज्य में पूर्व से संचालित महादलित, 
अल्पसंख्यक एवं अति पिछड़ा वर्ग अक्षर आंचल योजना के तहत वित्तीय वर्ष 2015 - 16 में माह अगस्त, 2015 से 20 ,000 
( बीस हजार) उत्थान केन्द्र के टोला सेवकों एवं 10, 000 (दस हजार) तालीमी मरकज केन्द्र के शिक्षा स्वयंसेवियों के 
वर्तमान मानदेय 5000 / - (पांच हजार) रु0 प्रतिमाह से वृद्धि कर 8, 000 / - ( आठ हजार) रु0 प्रतिमाह करने , इनकी 
सेवाएँ 60 ( साठ ) वर्ष की आयु सीमा तक लेने एवं सेवाकाल में मृत्यु होने पर एकमुश्त 4,00 ,000 ( चार लाख) रु0 की 
अनुग्रह अनुदान राशि देने की स्वीकृति प्रदान की गई है । 

बिहार - राज्यपाल के आदेश से , 

सुनील कुमार सिंह , 
सरकार के संयुक्त सचिव । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 

